



श्री ललिता त्रिशती स्तोत्र रत्नम्

श्वो ॥ सकुंकुम विलेपना मलिक चुम्बि कस्तूरिकां समन्दसहितेक्षणां सशरचाप पाशांकुशाम्
अशेषजनमोहिनी मरुणमाल्यभूषाम्बरां जपाकुसुम भासुरां जपविधौ स्मरेदम्बिकाम् ॥

अस्य श्री ललिता त्रिशतीस्तोत्र महा मंत्रस्य भगवान् हयग ऋषिः अनुष्टुप चंदः, श्री ललिता महेश्वरी देवता,
ऐं बीजं, क्लीं शा सौः कीलक, मम चतुर्विध फलपुरुषार्थ सिद्धयर्थे जपे विनियो ऐमित्यादिभि रंगन्यास
करन्यासाः कार्याः ।

ध्यानम्

अतिमधुरचापहस्ता, मपरिमितामोद बाण सौभाग्यां अरुणा मतिशयकरुणा, मभिनवकुल सुंदरीं वंदे ॥

श्री हयगीव उवाचः

ककार रूपा कल्याणी कल्याण गुणशालिनी,

कल्याणशैलनिलया कमनीया कळावती।

कमलाक्षी कल्मषघ्नी करुणामृतसागरा, कदंबकाननावासा कदंबकुसुमप्रिया।

कंदर्प विद्या कंदर्पजनकापांगवीक्षणा, कर्पूरवीटी सौरभ्य कल्लोलित ककुप्तटा ।

कलिदोषहरा कंजलोचना कम्पविग्रहा, कर्मादिसाक्षिणी कारयित्री कर्मफलप्रदा।

एकाररूपा चैकाक्ष र्येकानेकाक्षराकृतिः एतत्तदित्य निर्देश्या चैकानंद चिदाकृतिः ।

एवमित्यागमाबोध्या चैक भक्तिमदर्चिता, एकाग्रचित्तनिर्ध्याता चैषणा रहितादृता।

एलासुगांधि चिकुरा चैनः कूटविनाशिनी, एकभोगा चैकरसा चैकैश्वर्य प्रदायिनी।

एकतापत्र साम्राज्यप्रदा चैकांतपूजिता, एधमानप्रभा चैजदनेज जगदीश्वरी।
 एकवीरादि संसेव्या चैक प्राभवशालिनी, ईकाररूपिणी शित्री चेप्सितार्थ प्रदायिनी ।
 ईदगित्यविनिर्देश्या चेश्वरत्व विधायिनी, ईशानादि ब्रह्ममयी चेशत्वाद्यष्टसिद्धिदा ।
 ईक्ष त्रीक्षण सृष्टांडकोटि रीश्वरवल्लभा, ईडिता चेश्वरार्धांगशरी रेशाधिदेवता ।
भैरवी गायत्रिः त्रिपुरादेवि विद्महे कामेश्वरी च धीमहि तन्नो भैरवी प्रचोदयात् ॥
 ईश्वर प्रेरणकरी चेशतांडव साक्षिणी ईश्वरोत्संग निलया चेतिकाधाविनाशिनी ।
 ईहा विरहिता चेशशक्ति रीषस्मितानना, लकाररूपा ललिता लक्ष्मीवाणी निषेविता ।
 लाकिनी ललनारूपा लसद्वाडिमपाटला, ललंतिका लसत्फाला ललाट नयनार्चिता ।
 लक्षणोज्ज्वलदिव्यांगी लक्षकोट्यण्डनायिका, लक्ष्यार्था लक्षणा गम्या लब्धकामा लतातनुः ।
 ललामराज दळिका लंबमुक्ता लतांचिता, लंबोदरप्रसूर्लभ्या लज्जाढ्या लयवर्जिता ।
 हींकाररूपा हींकारनिलया हींपदप्रिया, हींकारबीजा हींकारमंत्रा हींकार लक्षणा ।
 हींकार जपसुप्रीता हींमतिः हीं विभूषणा, हीं शीला हींपदाराध्या हींगर्भा हींपदाभिधा ।
 हींकारवाच्या हींकारपूज्या हींकार पीठिका, हींकारवेद्या हींकारचिंत्या हीं क्री शरीरिणी ।
 हकाररूपा हलधृत्यूजिता हरिणेक्षणा, हरप्रिया हराराध्या हरिब्रह्मेद्र सेविता ।
 हयारूढा सेवितांग्रि हर्यमेथ समर्चिता, हर्यक्षवाहना हंसवाहना हतदानवा ।
 हत्यादि पापशमनी हरिदक्षादि सेविता
 हस्तिकुंभेतुंगकुचा हस्तिकृत्तिप्रियांगना ।
 हरिद्राकुंकुमादिग्धा हर्यश्वाद्यमरार्चिता, हरिकेशसखी हादिविद्या हला मदालसा ।
 सकाररूपा सर्वज्ञा सर्वेशी सर्वमंगळा सर्वकर्मी सर्वधात्री सर्वहंत्री सनातनी ।
 सर्वानवद्या सर्वगसुंदरी सर्वसाक्षिणी, सर्वामिका सर्वसौख्यदात्री सर्वविमोहिनी ।
 सर्वधारा सर्वगता सर्वविगुणवर्जिता सर्वरुणा सर्वमाता सर्वभरण भूषिता ।
 ककारार्था कालहंत्री कामेशी कामितार्थदा, कामसंजीविनी कल्या कठिनस्तनमंडला ।
 करभोरूः कळानाथमुखी कचजितांबुदा, कटाक्षस्यंदिकरुणा कपालि प्राणनायिका ।

कारुण्य विग्रहा कांता कांतिधूतजपावळिः, कलालापा कंबुकंठी करनिर्जित पल्लवा ।
 कल्पवल्ली समभुजा कस्तूरी तिलकोज्ज्वला, हकारार्था हंसगति होटकाभरणोज्ज्वला ।
 हारहारि कुचा भोगा हाकिनी हल्यवर्जिता, हरित्यति समाराध्या हठात्कार हतासुरा ।
 हर्षप्रदा हविर्भोक्त्री हार्दसंतमसापहा, हल्ली हालास्य संतुष्टा हंसमंत्रार्थरूपिणी ।
 हानोपादाननिर्मुक्ता हर्षिणी हरिसोदरी, हाहाहूह मुखस्तुत्या हानिवृद्धि विवर्जिता ।
 हयंगवीन हृदया हरिकोपारुणांशुका, लकारार्था लता पूज्या लयस्थित्युद्धवेश्वरी ।
 लास्यदर्शन संतुष्टा लाभाऽलाभ विवर्जिता, लंघ्येतराज्ञा लावण्यशालिनी लघुसिद्धदा ।
 लाक्षारस सवर्णाभा लक्ष्मणागूज पूजिता, लभ्येतरा लब्धशक्तीः सुलभा लांगलायुधा ।
 लग्न चामरहस्ता श्रीशारदा परिवीजिता, लज्जापद समाराध्या लंपटा लकुलेश्वरी
 । लब्धमाना लब्धरसा लब्धसंपत्समुन्नतिः, हींकारिणी हींकारादि हीमध्या हींशिखामणिः ।
 हींकारकुंडाग्रे शिखा हींकार शशि चंद्रिका, हींकार भास्कररुचि ींकारांभोदचंचला ।
 हींकारकन्दांकुरिता हींकारैक परायणा, हींकार दीर्घिका हंसी हींकारोद्यान केकिनी ।
 हींकारारण्य हरिणी हींकारावालवल्लरी,
 हींकारपंजरशुकी हींकारांगण दीपिका ।
 हींकार कंदरासिंही हींकारांबुज भृंगिका, हींकारसुमनोमाध्वी हींकार तरुशारिका ।
 सकाराख्या समरसा सकलागम संस्तुता, सर्ववेदांत तात्पर्यभूमि स्सदसदाश्रया ।
 सकला सच्चिदानंदा साध्वी सद्गतिदायिनी, सनकादिमुनिध्येया सदाशिव कुटुंबिनी ।
 सकलाधिष्ठानरूपा सत्त्वरूपा समाकृतिः, सर्वप्रपंच निर्मात्री समानाधिक वर्जिता ।
 सर्वोच्चंगा संगहीना सद्गुणा सकलेष्टदा, ककारिणी काव्यलोला कामेश्वर मनोहरा ।
 कामेश्वर प्राणनाडी कामेशोत्संगवासिनी, कामेश्वरालिंगितांगी कामेश्वर सुखप्रदा ॥
 कन्यका परमेश्वरी गायत्रीः बालारूपिणि विद्महे परमेश्वरि धीमहि तन्नोः कन्या प्रचोदयात् ॥
 कामेश्वर प्रणयिनी कामेश्वर विलासिनी, कामेश्वर तपसिद्धिः कामेश्वर मनःप्रिया ।
 कामेश्वर प्राणनाथा कामेश्वर विमोहिनी, कामेश्वर ब्रह्मविद्या कामेश्वर गृहेश्वरी ।

कामेश्वराह्लादकरी कामेश्वर महेश्वरी, कामेश्वरी कामकोटिनिलया कांक्षितार्थदा ।
लकारिणी लब्धरूपा लब्धधी लब्धवांछिता, लब्धपापमनोदूरा लब्धाहंकारदुर्गमा ।
लब्धशक्ति लब्धदेहा लब्धैश्वर्य समुन्नतिः, लब्धबुद्धि लब्धलीला लब्धयौवन शालिनी ।

लब्धातिशय सर्वांगसौंदर्या लब्धविभ्रमा,

लब्धरागा लब्धगति लब्ध नानागम स्थितिः ।

लब्धभोगा लब्धसुखा लब्धहर्षाभिपूजिता, ह्रींकारमूर्ति ह्रींकार सौधभृंग कपोतिका ।
ह्रींकार दुग्धाब्दिसुधा ह्रींकार कमलेन्दिरा, ह्रींकार मणिदीपार्चि ह्रींकार तरुशारिका ।
ह्रींकार पेटिकमणि ह्रींकारदर्श बिंबिका, ह्रींकार कोशासिलता ह्रींकारास्थान नर्तकी ।
ह्रींकार शुक्तिका मुक्तामणिह्रींकार बोधिता, ह्रींकारमय सौवर्णस्तम्भ विद्रुमपुत्रिका ।
ह्रींकार वेदोपनिष ींकाराध्वर दक्षिणा, ह्रींकार नंदनाराम नवकल्पकवल्लरी ।
ह्रींकार हिमवद्गंगा ह्रींकारार्णव कौस्तुभा, ह्रींकार मंत्र सर्वस्वा ह्रींकार परसौख्यदा । हयग्रीव उवाचः

इतीदं ते मयाख्यातं दिव्यनाम्नां शतत्रयं, रहस्याति रहस्य त्वादोपनीयं महामुने ।

शिव वर्णानि नामानि श्रीदेवी कथितानि वै, शक्त्यक्षराणि नामानि कामेश कथितानि हि ।

उभयाक्षर नामानि ह्यभाभ्यां कथितानिवै, तदन्यैर्ग्रथितं स्तोत्र मैतस्य सदृशं किमु ।

नानेन सदृशं स्तोत्रं श्रीदेवी प्रीतिदायकं, लोकत्रयेपि कल्याणं सम्भवे त्रात्र संशयः ।

सूत उवाचः

इति हयमुख गीत स्तोत्रराज्यं निशम्य, प्रगळितकलुशोभू चित्तपर्याप्त मेत्य ।

निजगुरुमथनत्वात् कुंभजन्मातदुक्ते; पुनरधिक रहस्यं ज्ञातु मेवं जगाद ।